



## गरबा सीखने के लिए खूब मेहनत करती हैं आशी सिंह

सोनी सब के शो 'उपफन्च ये लव है मुश्किल' में काम कर रही आशी सिंह का कहना है कि गरबा उन्हें बहुत आकर्षित करता है और वह इसे सीखने के लिए खूब मेहनत करती हैं। सोनी सब के 'उपफन्च ये लव है मुश्किल' में आशी सिंह, कैरी शर्मा का किरदार निभा रही हैं। कैरी एक जीवंत, संवेदनशील और सहज युवती है, जिसकी यात्रा प्यार की जटिलताओं को दर्शाते हुए 'रोजमर्रा की जिंदगी की मासूमियत और खूबसूरती को सामने लाती है। आशी अपनी बारीक अदाकारी से कैरी के किरदार को जीवंत बना देती हैं, जिससे दर्शक तुरंत उससे जुड़ जाते हैं।

नवरात्रि के माहौल में डूबी हुई पूरी देशभर की रौनक के बीच, आशी सिंह ने इस त्योहार के महत्व और अपने अनोखे जुड़ाव के बारे में बात की। उनके लिए नवरात्रि का उत्सव उनकी जड़ों और रंगीन परंपराओं का खूबसूरत संगम है।

आशी सिंह ने कहा, मैं उत्तर भारत से हूँ और वहां नवरात्रि का मतलब हमेशा माता का जागरण, पूजा और सारे रीति-रिवाज होते थे। लेकिन मुझे हमेशा गरबा और डांडिया ने आकर्षित किया। जब मैं मुंबई आई, तो मैंने गरबा सीखने की खूब कोशिश की। आज भी सीख रही हूँ क्योंकि ये साल में सिर्फ नौ दिन आता है, इसलिए आसान नहीं है। मुंबई का नवरात्रि वाला माहौल गुजब होता है, जब आप देखते हो कि सब लोग वही रंग पहने होते हैं जो आप पहने हो, नौ दिनों के लिए नौ रंगों का पालन करते हैं। मुझे ये कॉन्सेप्ट बहुत अच्छा लगता है। आज भी मैं वो पूजा और व्रत करती हूँ, जिनके साथ मैं बड़ी हुई हूँ। शाम को मैं अपने परिवार के साथ, कभी-कभी दोस्तों के साथ, गरबा ग्राउंड्स जाती हूँ। कभी गरबा खेलने, तो कभी सिर्फ दूसरों को आनंद लेते देखने। वहां का माहौल सचमुच बेहद खुशहाल और रंगीन होता है।

## कांतारा: चैप्टर 1 का पहला गाना 'ब्रह्मकलशा' रिलीज

होम्बले फिल्म्स की फिल्म कांतारा-चैप्टर 1 का पहला गाना 'ब्रह्मकलशा' रिलीज हो गया है। होम्बले फिल्म्स की फिल्म कांतारा-चैप्टर 1 इस साल की सबसे बड़ी फिल्मों में से एक है, जिसका दर्शक बेसब्री से इंतजार कर रहे हैं। हाल ही रिलीज हुए ट्रेलर ने इसकी जादुई और दिलचस्प दुनिया की एक खूबसूरत झलक दिखाई है, जिसे हर तरफ से जबरदस्त प्यार मिल रहा है और इसी के साथ फिल्म के रिलीज के लिए मजबूत शुरुआत हो गई है। अब, जैसे-जैसे फिल्म अपने प्रीमियर के करीब पहुंच रही है, पहला गाना ब्रह्मकलशा रिलीज हो गया है, जिसमें ऐसी एनर्जी है जो दिव्यता और गहरी भावनाओं दोनों से जुड़ी है।

गाना ब्रह्मकलशा हमें और गहराई से कांतारा-चैप्टर 1 की

दुनिया में ले जाता है, जहां भगवान शिव की दिव्य शक्ति झलकती है। इसमें ताकत, भक्ति और भावनाओं का जुड़ाव बहुत खूबसूरती से दिखाया गया है। इसके साथ ही, यह कांतारा की पहचान बन चुकी धुनों को नए और निखरे हुए रूप में वापस लाता है। ब्रह्मकलशा बी. अजनीश लोकनाथ का बनाया हुआ एक सुंदर भक्ति गीत है, जिसे एबी वी. ने पूरे दिल से गाकर खास बना दिया है।

कांतारा: चैप्टर 1 होम्बले फिल्म्स की सबसे बड़ी और महत्वाकांक्षी परियोजनाओं में से एक है। इस फिल्म की क्रिएटिव टीम में म्यूजिक डायरेक्टर बी. अजनीश लोकनाथ, सिनेमैटोग्राफर अरविंद और प्रोडक्शन डिजाइनर विनेश बंगलान शामिल हैं, जिन्होंने मिलकर फिल्म की भावनात्मक कहानी को आकार दिया है।



## फिल्म 120 बहादुर का मोशन पोस्टर रिलीज

बॉलीवुड अभिनेता और फिल्मकार फरहान अख्तर की आने वाली फिल्म 120 बहादुर का मोशन पोस्टर रिलीज कर दिया गया है। फिल्म 120 बहादुर के मेकर्स ने एक जबरदस्त मोशन पोस्टर रिलीज किया है, जिसमें फरहान अख्तर चाली कंपनी के वीर सैनिकों के साथ नजर आ रहे हैं। इस पोस्टर के साथ यह भी ऐलान किया गया है कि टीजर 2 आज दोपहर तीन बजे रिलीज होगा। आज के दिन इसे खास तौर पर रिलीज करने की वजह यह भी है कि आज स्वर रिकॉर्डिंग का दिन है।

यह दिन खास महत्व रखता है, क्योंकि टीजर एक श्रद्धांजलि है अमर देशभक्ति गीत ए मेरे वतन के लोगों पर, जो उन भारतीय सैनिकों को समर्पित है जिन्होंने 1962 के भारत-चीन युद्ध में, जिसे रेजांग ला की ऐतिहासिक लड़ाई भी कहा जाता है, शहादत दी थी। इसी जंग पर आधारित है 120 बहादुर, जो उनके जज्बे, हिम्मत और बलिदान की कहानी बड़े पर्दे पर लेकर आ रही है। यह गीत मशहूर कवि प्रदीप ने लिखा था जबकि इसका संगीत सी. रामचंद्र ने दिया था। इसे सबसे पहले साल 1963 में स्वर कोकिला लता मंगेशकर ने गाया था। आज भी, इतने सालों बाद, यह गीत लोगों के दिलों को छू लेता है और देशभक्ति की भावना जगाता है।

लहाख में फिल्माई गई और सच्ची घटनाओं से प्रेरित फिल्म 120 बहादुर में फरहान अख्तर ने मेजर शैतान सिंह भाटी, पीवीसी की भूमिका निभाई है।

## डबल रोल में नजर आयेंगी सनी लियोनी

बॉलीवुड अभिनेत्री सनी लियोनी आर्टिफिशियल इंटेलिजेंस (एआई) फीचर फिल्म कौर वर्सेज कोर में डबल रोल में नजर आयेंगी।

सनी लियोनी इन दिनों एक एआई फिल्म में काम कर रही हैं। इस फिल्म में वह लीड रोल में नजर आने वाली हैं। सनी लियोनी की फिल्म का नाम %कौर वर्सेज कोर है। इस फिल्म को पैपराजी एंटरटेनमेंट कंपनी के बैनर तले बनाया जा रहा है और मेकर्स ने इस फिल्म को भारत की पहली एआई फीचर फिल्म कह रहे हैं। सनी इस फिल्म में डबल रोल में नजर आने

वाली हैं। एक किरदार इंसानी सुपर हीरो का होगा और दूसरा एआई अवतार होगा। सनी लियोनी ने बताया कि उन्होंने आठ साल पहले 'कोर' का

किरदार रचा था लेकिन उसे पूरा रूप एआई तकनीक ने ही दिया। फिल्म के निर्माता अजींक्य जाधव का कहना है कि यह कहानी परंपरा और भविष्य को जोड़ने का प्रयास है और यही भारतीय सिनेमा को दुनिया के सामने नई पहचान देगा।

सनी लियोनी की एआई कौर वर्सेज कोर वर्ष 2026 में सिनेमाघरों में रिलीज होगी।



## सोनी टीवी पर वापसी कर रहा है इंडियन आइडल

भारत का सबसे पॉपुलर सिंगिंग रियलिटी शो इंडियन आइडल एक बार फिर सोनी एंटरटेनमेंट टेलीविजन पर नए सीज़न के साथ आ रहा है।

इस बार शो यादों और संगीत की खास धुन अपने दिल को छू लेने वाले थीम यादों की 'प्लेलिस्ट- जहाँ आवाज़ें आज वाली और गाने आप वाले के साथ लाया है। आज के टैलेंट को पुराने गानों

के साथ मिलाने का वादा करते हुए, यह सीज़न इंडियन म्यूजिक के पुराने गानों का एक संगीतपूर्ण जश्न होने वाला है। इस तरह से यह सीज़न इमोशंस, यादों और शानदार टैलेंट्स का एक जबरदस्त सफर होने वाला है।

इंडियन आइडल का नया सीज़न 18 अक्टूबर से सिर्फ आवाज़ें आज वाली और गाने आप वाले के साथ लाया है। सोनी एंटरटेनमेंट टेलीविजन और सोनी लिव पर प्रसारित होगा।

## सिद्ध की अजब-गजब शायरी पर मलाइका लिखेंगी किताब!

बॉलीवुड अभिनेत्री मलाइका अरोड़ा ने नवजोत सिंह सिद्ध की शायरी पर किताब लिखने की इच्छा जतायी है।

बहुप्रतीक्षित इंडियाज गॉट टैलेंट का नया सीज़न आखिरकार जल्दी शुरू होने वाला है, और मंच पर जोश, जुनून और जादू का माहौल है। नवजोत सिंह सिद्ध, मलाइका अरोड़ा और शान एक साथ आकर दर्शकों को प्रतिभा, ग्लैमर और मनोरंजन का शानदार संगम दे रहे हैं। जहाँ भारत की कुछ सबसे अजब टैलेंट्स मंच पर गजब मोमेंट्स रच रही हैं, वहीं सिद्ध अपनी अनोखी शैली में शायरी को बौछार कर माहौल को और भी रंगीन बना रहे हैं। प्रतियोगियों की सांसें रोक देने वाली प्रस्तुतियों के बाद सिद्ध की दिल से निकली शायरियां हर प्रस्तुति को यादगार बना देती हैं। उनकी शायरी की अनवरत धारा ने न सिर्फ सभी को चौंका दिया है, बल्कि मलाइका को भी गहराई से प्रभावित किया है। अब वह सिद्ध की इन काव्य रचनाओं से प्रेरित होकर एक किताब लिखने की इच्छा जता रही हैं! एक ऐसे ही पल में, जब सिद्ध ने एक प्रस्तुति के बाद शायरी सुनाई, मलाइका खुद को रोक नहीं पाई और बोलीं, सारे जो आप बोल रहे हो न, मुझे लिखना है।



## फिल्म भागवत में नजर आयेंगे अरशद और जितेंद्र कुमार

फिल्म भागवत में अरशद वारसी और जितेंद्र कुमार काम करते नजर आयेंगे, जो 5 नए अपनी आने वाली ऑरिजिनल फिल्म, भागवत की घोषणा की। फिल्म %भागवत% को बावेजा स्टूडियोज और डॉग एन बोन पिक्चर्स के सहयोग से जियो स्टूडियोज ने प्रोड्यूस किया है। सच्चाई और धोखे के बीच जबरदस्त जंग को दिखाने वाली यह क्राइम थ्रिलर जन्मांतों से भरी और सच्ची घटनाओं पर आधारित है, जिसका प्रीमियर सिर्फ इसी प्लेटफॉर्म पर किया जाएगा।

अरशद वारसी और जितेंद्र कुमार की मुख्य भूमिका वाली फिल्म भागवत को कहानी, इम्पेक्टर विश्वास भागवत (अरशद वारसी का किरदार) के इर्द-गिर्द

घूमती है, जो एक महिला के गुमशुदा होने के मामूली से दिखने वाले मामले में उलझ जाता है। लेकिन मामले की तहकीकात जल्द ही फरेब, छिपे हुए राज और



संदिग्ध तकरीर के काले साए वाले भयावह जाल में फँस जाती है। इस उथल-पुथल के बीच, मोरा और प्रोफेसर समीर (जितेंद्र कुमार का किरदार) के बीच प्यार का बेहद नाजुक रिश्ता विकसित होने लगता है।

## यंग इंडिया

## हरियाणा में निकली 479 पदों पर भर्ती

हरियाणा महिला एवं बाल विकास विभाग ने विभिन्न पदों पर भर्ती के लिए नोटिफिकेशन जारी किया है। इस भर्ती अभियान के तहत कुल 479 पदों पर योग्य उम्मीदवारों की नियुक्ति की जाएगी। सामाजिक कार्य, कानून, आईटी, कार्डसॉलिंग, अकाउंट्स, साइकोलॉजी और सुरक्षा जैसे क्षेत्रों में रिक्तियां उपलब्ध हैं। इच्छुक उम्मीदवार विभाग की ओर से जारी दिशा-निर्देशों के अनुसार आवेदन कर सकते हैं।

कहाँ भेजना होगा आवेदन?- उम्मीदवारों को आवेदन फॉर्म भरकर निर्धारित प्रारूप में संबंधित ऑफिस पते पर भेजना होगा। आवेदन से जुड़ी विस्तृत जानकारी और फॉर्म डाउनलोड करने के लिए उम्मीदवारों को विभाग की आधिकारिक वेबसाइट wcdhry.gov.in पर जाना होगा।

आवेदन करने से पहले उम्मीदवारों को आधिकारिक नोटिफिकेशन ध्यान से पढ़ना आवश्यक है। आवेदन के लिए योग्यता- हरियाणा WCD भर्ती 2025 में हर पद के लिए शैक्षणिक योग्यता अलग-अलग निर्धारित की गई है। उम्मीदवार संबंधित पद के लिए आवश्यक योग्यता की विस्तृत जानकारी आधिकारिक नोटिफिकेशन में देख सकते हैं। आयु सीमा की बात करें तो उम्मीदवारों की न्यूनतम आयु 18 वर्ष और अधिकतम आयु 42 वर्ष तक की गई है। उम्मीदवारों की आयु की गणना 24 अक्टूबर 2025 को आधार मानकर की जाएगी। इसके अलावा, आरक्षित वर्ग के उम्मीदवारों को नियमों के अनुसार अधिकतम आयु सीमा में छूट प्रदान की जाएगी।

## दिल्ली पुलिस में सरकारी नौकरी की बहार!

कर्मचारी चयन आयोग ने पिछले दो दिनों में दिल्ली पुलिस में कांस्टेबल, कांस्टेबल ड्राइवर और हेड कांस्टेबल के कुल 8,854 पदों पर भर्ती के लिए पंजीकरण प्रक्रिया शुरू की है। अगर आप 12वीं पास हैं और पुलिस विभाग में सरकारी नौकरी करना चाहते हैं तो अपने सपने को साकार करने का यह शानदार मौका है। कर्मचारी चयन आयोग ने दिल्ली पुलिस में पुरुष व महिला तथा पूर्व सैनिक श्रेणियों में कांस्टेबल के कुल 7,565 पदों पर भर्ती के लिए पंजीकरण प्रक्रिया शुरू कर दी है। 10+2 (सीनियर सेकेंडरी) पास उम्मीदवार इस भर्ती के लिए आवेदन कर सकते हैं। हालांकि, कुछ पदों के लिए 11वीं पास उम्मीदवार भी आवेदन करने के पात्र हैं। पुरुष अभ्यर्थियों के पास स्कूज (मोटर्साइकिल या कार) का क्वैच ड्राइविंग लाइसेंस होना चाहिए।



18 से 25 साल वालों के लिए शानदार मौका- अगर आपकी आयु 1 जुलाई 2025 तक 18 से 25 वर्ष है तो आप इस भर्ती के लिए आवेदन कर सकते हैं। हालांकि, आरक्षित वर्गों को सरकारी नियमों के अनुसार आयु में छूट दी गई है। आवेदन करने के

में सबसे पहले कंप्यूटर आधारित लिखित परीक्षा (सीबीटी) आयोजित की जाएगी, इसके बाद उम्मीदवारों को शारीरिक दक्षता परीक्षा और शारीरिक मापतोल परीक्षा से गुजरना होगा, साथ ही मेडिकल टेस्ट भी किया जाएगा। अंतिम चयन के लिए लिखित परीक्षा के अंकों के आधार पर होगा, जबकि कृष्ण और कृष्ण केवल क्वालिफाइंग प्रकृति के होंगे।

69,100 रुपये तक वेतन- चयनित होने पर पे स्तर-3 में 69,100 रुपये प्रतिमाह तक का वेतन दिया जाएगा। दूसरी भर्ती कांस्टेबल ड्राइवर के पदों- दिल्ली पुलिस में दूसरी शानदार भर्ती कांस्टेबल ड्राइवर के 737 पदों पर निकली है। न्यूनतम योग्यता 12वीं पास निर्धारित है और वैध HMV ड्राइविंग लाइसेंस अनिवार्य है। आवेदन की अंतिम तिथि 15 अक्टूबर 2025 है।

वेबसाइट mcbathinda.com पर जाएं। स्टेप 2- अब New Registration पर क्लिक करके अपनी व्यक्तिगत जानकारी भरकर रजिस्ट्रेशन करें। स्टेप 3- रजिस्ट्रेशन के बाद दिए गए यूजर आईडी और पासवर्ड से लॉगिन करें। स्टेप 4- ऑनलाइन आवेदन फॉर्म में मांगी गई सभी जानकारी भरें। स्टेप 5- आवश्यक दस्तावेज जैसे पहचान पत्र, शिक्षा प्रमाण पत्र और अनुभव प्रमाण पत्र को स्कैन करके अपलोड करें। स्टेप 6- नेट बैंकिंग, क्रेडिट/डेबिट कार्ड के माध्यम से आवेदन शुल्क जमा करें। स्टेप 7- सभी जानकारी भरने और शुल्क जमा करने के बाद फॉर्म को सबमिट करें।



## रेलवे में निकलीं 1100+ की अपरेंटिस की नौकरियां

पूर्व मध्य रेलवे ने 1100 से अधिक अपरेंटिस पदों पर भर्ती के लिए आधिकारिक अधिसूचना जारी की है। इच्छुक और योग्य उम्मीदवार इन पदों के लिए पूर्व मध्य रेलवे की आधिकारिक वेबसाइट के माध्यम से ऑनलाइन आवेदन कर सकते हैं। आवेदन प्रक्रिया आज से शुरू है। अंतिम तिथि 25 अक्टूबर 2025, निर्धारित है। इस भर्ती अभियान का लक्ष्य कुल 1149 पदों को भरना है। आवेदन के लिए जरूरी पात्रता- अभ्यर्थियों को किसी मान्यता प्राप्त बोर्ड से न्यूनतम 50th अंकों के साथ मैट्रिक्यूलेशन/10वीं कक्षा या इसके समकक्ष परीक्षा उत्तीर्ण होना अनिवार्य है। इसके साथ ही, उम्मीदवार के पास प्रासंगिक ट्रेड में आईटीआई प्रमाणपत्र (एनसीवीटी/एससीवीटी) द्वारा

जारी) होना चाहिए। आयु की सीमा 25 अक्टूबर 2025 तक न्यूनतम 15 वर्ष और अधिकतम 24 वर्ष है। आरक्षित वर्ग के उम्मीदवारों को आयु में छूट दी जाएगी, जो सभी के वर्ग के लिए अलग-अलग निर्धारित है। आवेदन शुल्क- सभी श्रेणी के उम्मीदवारों को आरआरसी ईसीआर अपरेंटिस भर्ती 2025 के लिए आवेदन फॉर्म भरने पर 100 रुपये का शुल्क देना होगा, जबकि एससी/एसटी, पीडब्ल्यूबीडी और महिला उम्मीदवारों को आवेदन शुल्क माफ किया गया है। कैसे होगा चयन?- जो भी उम्मीदवार किसी विशेष प्रभाग के लिए आवेदन करेंगे, उनकी योग्यता सूची बनाई जाएगी। यह सूची मैट्रिक्यूलेशन (10वीं) और ड्रिड्यु परीक्षा के अंकों के प्रतिशत के औसत पर आधारित होगी।

## बठिंडा नगर निगम में 597 पदों पर निकली भर्ती

बठिंडा नगर निगम ने सफाई सेवक और सीवरमैन के कुल 597 पदों पर भर्ती का ऐलान किया है। खास बात यह है कि इसके लिए न्यूनतम योग्यता केवल 5वीं पास रखी गई है। इतना ही नहीं, इस भर्ती में न तो कोई लिखित परीक्षा होगी और न ही इंटरव्यू। चयन प्रक्रिया पूरी तरह दस्तावेज सत्यापन और पात्रता के आधार पर होगी। उम्मीदवार इस वैकेंसी के लिए यहां दिए गए स्टेप्स के जरिए आवेदन कर सकते हैं।

बठिंडा नगर निगम की इस भर्ती का उद्देश्य सफाई व्यवस्था और सार्वजनिक सेवाओं को मजबूत करना है। साथ ही स्थानीय युवाओं को रोजगार का अवसर भी दिया जाएगा। इस भर्ती में सफाई सेवक के



538 और सीवरमैन के 59 पद शामिल हैं। ये हैं जरूरी पात्रता- योग्यता की बात करें तो उम्मीदवार का 5वीं पास होना जरूरी है। आयु सीमा सामान्य वर्ग के लिए 18 से 37 वर्ष रखी गई है। वहीं, पंजाब राज्य के

SC/ST और OBC उम्मीदवारों को अधिकतम 42 वर्ष और राज्य व केंद्र सरकार के कर्मचारियों को अधिकतम 45 वर्ष तक की छूट दी जाएगी।

कितना देना होगा आवेदन शुल्क- अप्लाई करने वाले उम्मीदवारों आवेदन शुल्क की बात करें तो सामान्य वर्ग के उम्मीदवारों के लिए 500 रुपये, SC/BC/OBC/PwD उम्मीदवारों के लिए 100 रुपए और भूतपूर्व सैनिकों के लिए 200 रुपए निर्धारित किए गए हैं। शुल्क का भुगतान नेट बैंकिंग, क्रेडिट कार्ड या डेबिट कार्ड से किया जा सकता है। एप्स करें आवेदन- स्टेप 1- उम्मीदवार सबसे पहले बठिंडा नगर निगम की

वेबसाइट mcbathinda.com पर जाएं। स्टेप 2- अब New Registration पर क्लिक करके अपनी व्यक्तिगत जानकारी भरकर रजिस्ट्रेशन करें। स्टेप 3- रजिस्ट्रेशन के बाद दिए गए यूजर आईडी और पासवर्ड से लॉगिन करें। स्टेप 4- ऑनलाइन आवेदन फॉर्म में मांगी गई सभी जानकारी भरें। स्टेप 5- आवश्यक दस्तावेज जैसे पहचान पत्र, शिक्षा प्रमाण पत्र और अनुभव प्रमाण पत्र को स्कैन करके अपलोड करें। स्टेप 6- नेट बैंकिंग, क्रेडिट/डेबिट कार्ड के माध्यम से आवेदन शुल्क जमा करें। स्टेप 7- सभी जानकारी भरने और शुल्क जमा करने के बाद फॉर्म को सबमिट करें।

